

# జిల్లా.. కొత్తగా!

నియామకాలకు కేసీఆర్ పచ్చజెండా  
సీఎస్ నేతృత్వంలో టాస్క్ ఫోర్స్ కమిటీ  
ప్రతి విభాగానికీ జిల్లా స్థాయి అధికారి  
మంత్రివర్గ సమావేశంలో నిర్ణయాలు  
కొత్త జిల్లాల ప్రతిపాదనలపై ప్రజలు  
సంతోషంగా ఉన్నారు.. కేసీఆర్ వ్యాఖ్య

## నేడు అసెంబ్లీ

సమావేశం ఒక్క రోజే?

జీఎస్టీ బిల్లు ఆమోదానికే పరిమితం

మహా ఒప్పందం, జిల్లాలపై సీఎం ప్రకటన

## కొత్త జిల్లాలకు కొత్త ఉద్యోగులు

హైదరాబాద్, ఆగస్టు 21 (ఆంధ్ర జ్యోతి): కొత్త జిల్లాలకు అవసరమైన ఉద్యోగులను నియమించాలని తెలంగాణ రాష్ట్ర మంత్రివర్గం నిర్ణయించింది. ఇందుకు సంబంధించి శాఖలు, జిల్లాల వారీగా ప్రతిపాదనలు రూపొందించాలని అధికారులకు సూచించింది. రాష్ట్ర మంత్రివర్గ సమావేశం సోమవారం సాయంత్రం సచివాలయంలో జరిగింది. సీఎం కేసీఆర్ ఆధ్యక్షతన రెండు గంటలపాటు జరిగిన సమావేశంలో మంత్రులు, సీనియర్ అధికారులు పాల్గొన్నారు. శాసనసభ సమావేశం నిర్వహణపై చర్చించారు. జిల్లాల ఏర్పాటుపై సుదీర్ఘ చర్చ జరిగింది. ముఖ్యంగా కొత్త జిల్లాల ఏర్పాటులో తీసుకోవాల్సిన చర్యలు, ఉద్యోగుల నియామకాలు, అధికారుల క్రమపద్ధతి ఎలా



ఉండాలి. వంటి అంశాలపై చర్చించారు. కొత్త జిల్లాల్లో పాలనా విభాగాలు ఎలా ఉండాలనే విషయంపై ప్రభుత్వ శాఖలన్నీ ప్రభుత్వ ప్రధాన కార్యదర్శికి రెండు రోజుల్లో ప్రతిపాదనలు అందించాలని కేసీఆర్ సూచించారు. కొత్త జిల్లాల్లో పని విభజన, కొత్త ఉద్యోగుల నియామకం, పాలనా విభాగాల ఏర్పాటు తదితర అంశాలను పర్యవేక్షించడానికి సీఎస్ రాజీవ్ శర్మ నేతృత్వంలో టాస్క్ ఫోర్సును ఏర్పాటు చేయాలని కూడా సీఎం నిర్ణయించారు. సీసీఎల్ఎ రెమండ పీటర్, రెవెన్యూ శాఖ ప్రత్యేక ప్రధాన కార్యదర్శి ప్రదీప్ చంద్ర, వరంగల్, మెదక్ జిల్లాల కలెక్టర్లు కరుణ, రొనాల్డ్ రాస్, సీఎంవో అధికారులు

**మిగతా 10వ పేజీలో**

